



நேபாள வெள்ளத்தில் சிக்கிய

மக்களை மீட்டிட ஒன்றிய அரசு துரித நடவடிக்கை எடுத்திடுக!

கனிமொழி கருணாநிதி எம்.பி. ட்விட்டர் பதிவு!

சென்னை, ஆக.28- நேபாளத்தில் ஏற்பட்டுள்ள பெரும் வெள்ளப்பெருக்கில் சிக்கியுள்ள சுற்றுலாப் பயணிகளை மீட்டிட ஒன்றிய அரசு துரித நடவடிக்கை எடுத்திட வேண்டும் என நாடாளுமன்ற கழக குழுத் தலைவர் கனிமொழி கருணாநிதி எம்.பி. வலியுறுத்தியுள்ளார்.

இதுகுறித்து கனிமொழி கருணாநிதி எம்.பி. ட்விட்டர் பதிவில் கூறியிருப்பதாவது:-

பரந்தூர் விமான நிலையத் திட்டம்;

தமிழ்நாட்டின் பொருளாதாரத்தை உயர்த்தும் என்பதால் செயல்படுத்த முடிவெடுத்தோம்!

சட்டப்பேரவையில் முன்னாள் அமைச்சர் எ.வ.வேலு விளக்கம்!

சென்னை, ஆக.28- சட்டப்பேரவையில் முன்னாள் அமைச்சர் எ.வ.வேலு பேசும்போது, பரந்தூர் விமான நிலைய திட்டம் என்பது தமிழ்நாட்டின் பொருளாதாரத்தை உயர்த்தும் என்பதாலே செயல்படுத்த முடிவு செய்யப்பட்டதாக குறிப்பிட்டார்.

பேரவையில் சட்டமன்ற கொறடா எ.வ.வேலு பேசிய தாவது:-

விமான நிலையம் அமைப்பது என்பது ஒன்றிய அரசின் நிர்வாகத்திற்கு உட்பட்டது, மாநில அரசின் பணி நிலம் கையகப்படுத்துவதோடு

முடிந்து விட்டது, அதேபோல் தான் பரந்தூரில் விமான நிலையம் அமைக்க ஒப்புதல் அளித்த ஒன்றிய அரசின் ஆணையை ஏற்று பரந்தூர், ஹேமநாதபுரம் ஆகிய பகுதியில் உள்ள 13 கிராமங்களை இத்திட்டத்திற்கு பயன்படுத்த முடிவு செய்து, ஒரு குழு அமைக்கப்பட்டது. குழுவில் நானும் அப்போது அமைச்சர்களாக இருந்த தங்கம் தென்னரசுவும், மாவட்ட அமைச்சரான தாமோ. அன்பரசனும் காஞ்சிபுரம் மாவட்ட ஆட்சியர் அலுவலகத்தில் அந்த 13 கிராம விவசாயிகளையும்,

பொதுமக்களையும் வரவழைத்து பேசினோம், ஒரு நாள் முழுவதும் பேச்சு வார்த்தை நடைபெற்றது, இந்த பேச்சுவார்த்தையில் 11 கிராம மக்கள் நிலம் எடுக்க ஒப்புதலை தந்தனர். ஆனால் பரந்தூர் ஹேமநாதபுரம் இரண்டு கிராமங்களும் ஒப்புதல் தரவில்லை, அதனால் அவர்களோடு மீண்டும் பேச்சு வார்த்தை நடத்தினோம், அதன் பின்னர் இத்திட்டம் தமிழ்நாட்டின் பொருளாதாரத்தை உயர்த்தும் திட்டம் என்பதன் அடிப்படையில் தொடர்ந்து செயல்படுத்த முடிவு செய்தோம்,

தற்பொழுது பார்த்தீர்கள் என்றால் அண்டை மாநிலங்களான கர்நாடகம் மற்றும் ஆந்திராவில் விமான நிலைய விரிவாக்கம் செய்யும் பணி நடைபெற்று பொருளாதாரம் நாளுக்கு நாள் கூடிக்கொண்டே வருகிறது. அதைப்போல தான் தமிழ்நாட்டிலும் பொருளாதார வளர்ச்சி மேம்பட இந்தத் திட்டத்தை நிறைவேற்ற முயற்சி செய்தோம், இதனால் தி.மு.க. விற்கு ஒன்றும் லாபம் இல்லை. இவ்வாறு எ.வ.வேலு பேசினார்.

மைனாரிட்டி த.வெ.க. ஆட்சியில் தேனி மாவட்ட அரசு - உதவி பெறும் பள்ளிகளில்

காலை உணவு - மதிய உணவு திட்டம் முறையாக செயல்படவில்லை!

பெற்றோர் - சமூக ஆர்வலர்கள் குற்றச்சாட்டு!

தேனி, ஆக.28- தேனி மாவட்டத்தில் உள்ள அரசு மற்றும் அரசு உதவி பெறும் பள்ளிகளில் மாணவர்களுக்கு காலை உணவு மற்றும் சத்துணவு மதிய உணவு திட்டம் முறையாக செயல்படுத்தப்படுகிறதா என்பதை மாவட்ட நிர்வாகம் நேரில் ஆய்வு செய்ய வேண்டும் என பெற்றோர்கள் மற்றும் சமூக ஆர்வலர்கள் கோரிக்கை விடுத்துள்ளனர்.

தமிழகத்தில் கழகத் தலைவர் மு.க. ஸ்டாலின் அவர்கள் தொடங்கிவைத்த

காலை உணவு திட்டம் எம்.ஜி.ஆர் அவர்களால் தொடங்கப்பட்ட சத்துணவு திட்டம், அரசு பள்ளி மாணவர்களுக்கு பெரும் வரப்பிரசாதமாக உள்ளது. தேனி மாவட்டத்தில் மட்டும் 800க்கும் மேற்பட்ட அரசு மற்றும் அரசு உதவி பெறும் பள்ளிகள், அங்குள்ள வாடி மையங்களில் தினமும் ஆயிரக்கணக்கான மாணவர்கள் மதிய உணவு பெற்று வருகின்றனர்.

இந்த திட்டத்தை நம்பியே பல ஏழை, எளிய குடும்பங்கள் தங்கள்

குழந்தைகளை பள்ளிக்கு அனுப்பி வருகின்றனர். இந்நிலையில் த.வெ.க. ஆட்சியில் கடந்த சில மாதங்களாக சில பள்ளிகளில் மதிய உணவு வழங்குவதில் பல்வேறு குறைபாடுகள் நடப்பதாக புகார் எழுந்துள்ளது.

சாதம், சாம்பார், கூட்டு ஆகியவற்றின் தரம் மிகவும் குறைவாக உள்ளதாகவும், காய்கறிகள் பழையதாகவும் இருப்பதாக பெற்றோர்கள் குற்றம் சாட்டுகின்றனர். மெனுட்டியுடைய பின்பற்றப்படவில்லை: அரசு அறிவித்


துள்ளபடி திங்கள் முதல் வெள்ளி வரை கலவை சாதம், காய்கறி கூட்டு வழங்கப்பட வேண்டும். ஆனால் பல பள்ளிகளில் தினமும் ஒரே மாதிரியான உணவு வழங்கப்படுவதாக கூறப்படுகிறது.

முட்டை, பழம் வழங்குவதில் முறைமே: ஆனால் சில பள்ளிகளில் சில இடங்களில் மாணவர்களின் வருகைக்கு ஏற்ப முட்டை வழங்கப்படாமல் கணக்கு மட்டும் காட்டப்படுவதாகவும் புகார் உள்ளது. பள்ளிகளில் சமையல் கூடம், குடிநீர் வசதி, உணவு பொருட்கள் இருப்பு, சமையலர்களின் வருகை மாணவர்களின் ஆரோக்கியம் மற்றும் எதிர்காலத்தை கருத்தில் கொண்டு மாவட்ட நிர்வாகம் உடனடியாக நடவடிக்கை எடுக்குமா என பெற்றோர்கள் ஆவலுடன் எதிர்பார்த்து காத்திருக்கின்றனர்.

திராவிட இயக்க தீரர்கள் நினைவு நாள்

அன்பில் பொய்யாமொழி

ஆகஸ்ட் 28 (1999)



திராவிட இயக்க முன்னணித் தலைவர்களில் ஒருவரான அன்பில் தர்மலிங்கம் அவர்களின் புதல்வர்.

தி.மு.க. இளைஞர் அணி தொடங்கப்பட்ட நாளிலிருந்தே அதன் வளர்ச்சிக்கு உறுதுணையாக இருந்தவர்.

1989-91 மற்றும் 1996-99 ஆம் ஆண்டுகளில் சட்டப் பேரவை உறுப்பினராகப் பணியாற்றியவர்.

தலைமைக் கழகம்

தி.மு.க.

தமிழ்நாட்டில் ஆசிரியர்களுக்கு 'டெட்' தேர்விலிருந்து விலக்கு!

நாடாளுமன்றத்தில் புதிய சட்டம் கொண்டுவர தி.மு.க. உறுதுணையாக இருக்கும்!

சட்டப்பேரவையில் தனி தீர்மானத்தின் மீது சட்டமன்ற கொறடா எ.வ.வேலு பேச்சு!

சென்னை, ஆக.28- தமிழ்நாட்டில் உள்ள ஆசிரியர்களுக்கு டெட் தேர்வில் விலக்கு கிடைத்த வும், சலுகைகள் வழங்கப்படும். நாடாளுமன்றத்தில் புதிய சட்டம் கொண்டுவர தி.மு.க. உறுதுணையாக இருக்கும். தமிழ்நாடு சட்டமன்றத்தில் ஆசிரியர் தகுதி தேர்வு தொடர்பான தனி தீர்மானத்தில் பேசிய சட்டமன்ற கொறடா எ.வ.வேலு குறிப்பிட்டார்.

சட்டமன்றத்தில் ஆசிரியர் தகுதி தேர்வு தொடர்பாக ஒன்றிய அரசை வலியுறுத்தி நிறைவேற்றப்பட்ட தனி தீர்மானத்தின் மீது திராவிட முன்னேற்றக் கழகத்தின் சார்பில் சட்டமன்ற கொறடா எ.வ.வேலு பேசியதாவது:-

கடந்த திராவிட மாடல் ஆட்சியின் போதே, அப்போதைய முதல்வர் மு.க. ஸ்டாலின் அவர்களிடம் டெட் தேர்வு தொடர்பான ஆசிரியர்களின் கோரிக்கைகள் கவனத்திற்கு கொண்டு



வரப்பட்டது. தற்பொழுது உள்ள ஆசிரியர்கள் எல்லாம் 20 ஆண்டுகளுக்கு முன்பு படித்து முடித்து பணிக்கு வந்தவர்கள், தற்போதைய டெட் தேர்வு என்பது புதிய பாடத்திட்டத்தின் அடிப்படையில் நடைபெறுவதால், தற்பொழுது உள்ள ஆசிரியர்கள் அதை எழுதி தேர்ச்சி பெறுவது மிகவும் கடினம்

என்ற காரணத்தால் அப்போது சட்டமன்றத்தில் தலைவர் ஸ்டாலின் அவர்கள் எண்ணியிருந்தார், இப்பொழுது இங்கு கொண்டுவரப்பட்ட தனித்தீர்மானத்திலும், பணி பாதுகாப்பு மற்றும் பதவி உயர்வு உள்ளிட்டவை தொடர்ந்து ஆசிரியருக்கு தடையின்றி கிடைக்க வேண்டும் என்று வலியுறுத்தியுள்ளது. இந்த தனி தீர்மானத்தை திமுக கத்தின் சார்பில் முழு மனதுடன் ஆதரிக்கிறோம், மேலும் வருங்காலத்தில் நாடாளுமன்றத்தில் திராவிட முன்னேற்றக் கழகத்தின் சார்பில் புதிய சட்டம் கொண்டு வருவதற்கும் ஆசிரியர்களுக்கு சலுகைகளை பெற்றுத் தருவதற்கும் திமுக என்றென்றும் உறுதுணையாக இருக்கும் என்பதை இந்த அவையில் தெரிவித்துக் கொள்கிறேன்.

இவ்வாறு எ.வ.வேலு பேசினார்.

பரந்தூர் விமான நிலையத் திட்டம் ரத்தால் பூந்தமல்லி - கங்குவாரசத்திரம் வரை மட்டுமே

மெட்ரோ ரயில் திட்டம் செயல்படுத்தப்படும்!

சென்னை, ஆக.28- கடந்த ஆட்சியின் போது, பரந்தூரில் புதிய விமான நிலையம் அமைக்கப்படும் என அரசு அறிவித்தது. இதை தொடர்ந்து, பூந்தமல்லி முதல் பரந்தூர் வரை 53 கி.மீ. தூரம் மெட்ரோ ரயில் திட்டம் செயல்படுத்த முடிவு செய்யப்பட்டு, கடந்த 2025ம் ஆண்டு மாதம் விரிவான திட்ட அறிக்கையை தமிழக அரசிடம் மெட்ரோ ரயில் நிறுவனம் சமர்ப்பித்தது.

அதற்கு, தமிழக அரசு 2025ம் ஆண்டு ஜூன் மாதம் ஒப்புதல் அளித்து

அரசாணை வெளியிட்டது. அதற்கான ஆரம்ப கட்ட பணிகள் தொடங்கப்பட்டது.

இதனிடையே, தமிழகத்தில் ஆட்சி மாற்றம் ஏற்பட்டு த.வெ.க. அரசு பொறுப்பேற்ற நிலையில், பரந்தூர் புதிய விமான நிலைய திட்டத்தை ரத்து செய்வதாக சட்டப்பேரவையில் முதல்வர் விஜய் அறிவித்தார்.

இதனால், பூந்தமல்லி பரந்தூர் மெட்ரோ ரயில் திட்டத்தின் தூரம் குறைக்கப்பட்டு, பூந்தமல்லியில் இருந்து கங்குவாரசத்திரம்

வரை மட்டுமே திட்டம் செயல்படுத்தப்படவுள்ளதாக தெரிவிக்கப்பட்டுள்ளது.

இது குறித்து, சென்னை மெட்ரோ ரயில் நிறுவன அதிகாரிகள் கூறியதாவது: பூந்தமல்லி - பரந்தூர் மெட்ரோ ரயில் திட்டத்தை பொறுத்த வரை இரண்டு கட்டங்களாக செயல்படுத்த திட்டமிட்டோம்,

முதல் கட்டம் பூந்தமல்லி - கங்குவாரசத்திரம் வரை, 28 கி.மீ. தூரம் 8,779 கோடி ரூபாயிலும், இரண்டாவது கட்டம் கங்கு வாரச்சத்திரத்தில் இருந்து பரந்தூர்

விமான நிலையம் 2வது முனையம் வரை, 25 கி.மீ. தூரம் 7 ஆயிரம் கோடி ரூபாயிலும் மேற்கொள்ள திட்டமிடப்பட்டது.

தற்போது பரந்தூர் விமான நிலையம் ரத்து செய்யப்பட்டுள்ளதால் பூந்தமல்லி - கங்குவாரசத்திரம் வரை மட்டுமே முதல் கட்டத்துடன் திட்டம் நிறைவு செய்யப்படும். இத்திட்டம் மத்திய, மாநில அரசின் பங்களிப்பில் செயல்படுத்தப்படும்.

இவ்வாறு அவர்கள் கூறினர்.

முதுகுளத்தூர் முன்னாள் சட்டமன்ற உறுப்பினர்

எஸ்.காதர்பாட்சா (எ) வெள்ளைச்சாமி நினைவு நாள்!

மாவட்டச் செயலாளர் காதர்பாட்சா முத்துராமலிங்கம் எம்.எல்.ஏ. அறிக்கை!

இராமநாதபுரம், ஆக. 28 - முகவை மாவட்டத்தில் கழக வளர்ச்சியில் பெருப்பங்களற்றிய முன்னாள் முதுகுளத்தூர் சட்டமன்ற உறுப்பினரும், முன்னாள் தலைமை பொதுக்குழு - செயற்குழு மற்றும் சொத்து பாதுகாப்புக் குழு உறுப்பினரும், எனது தந்தையாரும்தான் நினைவில் வாழும் முன்னாள் சட்டமன்ற உறுப்பினர் எஸ்.காதர்பாட்சா (எ) வெள்ளைச்சாமி அவர்களின் நினைவேந்தல் நிகழ்ச்சி ஆண்டுத் தோறும் ஆகஸ்ட் மாதம் 31ந் தேதி நடைபெறுவதும், மாவட்ட கழகம் சார்பில் நினைவேந்தல் அனுசரிக்கப்படுவது வழக்கம்.


அதைப்போலவே வருகின்ற 31.08.2026 - திங்கட்கிழமை காலை 9.30 மணியளவில்

கழுதி வட்டம், காவடிப்பட்டி கிராமத்தில் உள்ள அன்னாரது நினைவிடத்தில் 14ஆம் ஆண்டு நினைவேந்தல் நிகழ்ச்சி நடைபெற உள்ளது.

எனவே இராமநாதபுரம் மாவட்டத்தில் உள்ள கழக நிர்வாகிகள், நகர் உள்ளாட்சி அமைப்புகளின் பிரதிநிதிகள், ஊரக உள்ளாட்சி அமைப்பு

களின் முன்னாள் பிரதிநிதிகள் உள்ளிட்ட கழகத் தோழர்கள், உற்றார், உறவினர்கள், நண்பர்கள் உள்ளிட்ட அனைவரும் தவறாது கலந்து கொள்ளுமாறு கேட்டுக்கொள்கிறேன்.

இவ்வாறு மாவட்டக் கழகச் செயலாளர் காதர்பாட்சா முத்துராமலிங்கம் எம்.எல்.ஏ. தெரிவித்துள்ளார்.



33 ஆம் ஆண்டு நினைவு நாள்



காஞ்சிபுரம் கே.டி.எஸ்.மணி

மறைவு - 28.8.1993

இறுதி மூச்சு உள்ள வரை பெரியார், அண்ணா, கலைஞர் வழி நின்ற சுயமரியாதைச் சிங்கம்! தம் உடலைத் தானம் செய்து புகழுலகின் உச்சிக்கே சென்றுவிட்ட உத்தமர்!

அ-இராமமூர்த்தி - இரா.அருளரசன்

உறவினர்கள், நண்பர்கள். (விம்)

தமிழ்நாடு அரசு போக்குவரத்துக் கழகத் தொ.மு.ச. வேலூர் மண்டல மத்திய சங்க நிர்வாகிகள்!	
தொ.மு.ச. பேரவை அறிவிப்பு!	
தொ.மு.ச. பேரவையில் இணைந்து செயல்பட்டு வரும் தமிழ்நாடு அரசுப் போக்குவரத்துக் கழக தொ.மு.ச. வேலூர் மண்டலத்தின் (பதிவு எண். 820/NAT, பேரவை இணைப்பு எண். 405) மத்திய சங்க நிர்வாகிகள் தேர்தல் 25.08.2026 அன்று பேரவைச் செயலாளர் சோம.அழகிரி அவர்களை ஆணையாளராகக் கொண்டு நடைபெற்றது. அதில் மத்திய சங்கநிர்வாகிகளாக கீழ்க்கண்டவர்கள் வெற்றிபெற்றுள்ளனர்.	
மத்திய சங்க நிர்வாகிகள்	
தலைவர் ஜெ. கோகுலகிருஷ்ணன் (பணி எண் 70791)	
துணைத் தலைவர்கள் 1) எம். ஏழுமலை (பணி எண் 41425)	
2) வி. பழனிசாமி (பணி எண் 41488)	
3) டி. டீகாராமன் (பணி எண் 71181)	
பொதுச்செயலாளர் வி. சுப்பிரமணி (பணி எண் 41209)	
இணைப்பொதுச் செயலாளர்கள் 1)வி. சரவணகுமார் (பணி எண் 70494),	
2)பி. செல்வம் (பணி எண் 42224),	
3) வி. விநாயகம் (பணி எண் 71360)	
அமைப்புச் செயலாளர் ஜி. சுரேஷ்குமார் (பணி எண் 71218)	
பிரச்சார செயலாளர் கே. ரஜினிகாந்த் (பணி எண் 30304)	
இணைச் செயலாளர்கள் 1)ஆர். கார்த்தி (பணி எண் 72038),	
2) எம். கோவிந்தராஜ் (பணி எண் 41264),	
3) சி. கோபிநாதன் (பணி எண் 41851),	
4) எம். முகிலன் (பணி எண் 71688),	
5) சி.நாசுமன் (பணி எண் 72082),	
6) கே.பெருமாள் (பணி எண் 41627),	
7) எஸ்.புகழேந்தி (பணி எண் 71581)	
பொருளாளர் பி. பாபு (பணி எண் 70935)	
இடம்: கலைஞரகம்	(மு.சண்முகம், Ex.MP)
நாள்: 25.08.2026	பொதுச்செயலாளர் தொ.மு.ச. பேரவை